

No 008

Tarix: 10.06.2020

Hörmətli Ədalət müəllim,

Azərbaycan Dövlət İqtisad Universiteti 1930-cu ildə əsası qoyulmuş və Cənubi Qafqaz ölkələrinin ən iri ali təhsil ocaqlarından biridir.

Azərbaycan iqtisadiyyatının, elm, təhsil və mədəniyyətinin inkişafında, ölkənin dünya birliyinə integrasiyasında böyük və müstəsna rolü olan ümummilli lider Heydər Əliyev təhsil sahəsini daima diqqətdə saxlamış, xüsusi qayğı ilə yanaşmışdır. Ümummilli lider Heydər Əliyevin "Azərbaycan Respublikasında təhsil sisteminin təkmilləşdirilməsi haqqında" 2000-ci il 13 iyun tarixli fermanı ilə Azərbaycan Dövlət İqtisad İnstitutu İqtisad Universiteti statusu almışdır. Azərbaycan Dövlət İqtisad Universitetinin uğurların təməlində ümummilli lider Heydər Əliyevin və Prezident İlham Əliyevin təhsil islahatı ilə bağlı tarixi qərarları dayanır. UNEC elmi-pedaqoji fəaliyyətini, iqtisadçı kadrların yetişdirilməsində uğurlarını davam etdirərək, hazırda 90 illik yubileyini qeyd edir.

Azərbaycan iqtisadiyyatının daha da inkişaf etdirilməsi, xalqın rifahının yaxşılaşdırılması üçün dünya təcrübəsinin öyrənilməsi, nəzəriyyələrin milli iqtisadiyyata uyğunlaşdırılmasına imkan yaradan ali təhsil ocağının məzunları, yetişdirdiyi kadrlar dünyada və ölkəmizin müxtəlif sahələrində təmsil olunaraq uğurla fəaliyyət göstərirler.

"Vətəndaş Cəmiyyətində Debat" (DVC) İctimai Birliyi 20 ildən çox olan fəaliyyəti müddətində UNEC-lə sıx əməkdaşlıq etmişdir. UNEC tələbələri DVC tərefindən keçirilən beynəlxalq və dövlət əhəmiyyətli layihə, forum və tədbirlərdə fərqlənərək, yüksək dərəcələr əldə etmişdir. Həmçinin, Azərbaycan Respublikası Gənclər və İdman Nazirliyi, Azərbaycan Respublikası Təhsil Nazirliyinin tərəfdəşlığı ilə Respublika üzrə keçirilən debat, natiqlik forumlarının qalibi, ən yaxşı natiqləri olmuşdur.

UNEC məzunu olaraq aldığım təhsil, yaradılan innovativ mühit, fəal tələbə həyatının mənə qazandığı təcrübə peşəkar karyeramda daima özünü göstərir. Əminəm ki, UNEC gələcəkdə də uğurlu fəaliyyətini davam etdirəcək, beynəlxalq reytinq cədvəllərində adını daha irəli sıralara yazdıracaq, yeniliklərə imza atacaq və uğurlar əldə edəcək.

Sizi və rəhbərlik etdiyiniz ali təhsil ocağının bütün professor-müəllim heyətini, tələbələrini, texniki işçilərini, dəyərli kollektivini Azərbaycan Dövlət İqtisad Universitetinin (UNEC) yaradılmasının 90 illik yubileyi münasibəti ilə təbrik edir, fəaliyyətinizdə uğurlar və müvəffəqiyyətlər arzulayıram.

Hörmətlə,  
Ülviyyə Axundova  
"Vətəndaş Cəmiyyətində Debat" İctimai Birliyinin sədri



Dəyişikliklərə imkan yaradırıq!